

Што такое міласэрнасць?

Аўтар: Рэдакцыя
15.05.2016 00:00

Як рэалізаваць яе асаблівым чынам у юбілейны літургічны год?

Сваімі думкамі на гэты конт дзеляцца “пакліканыя быць прыладамі Божай міласэрнасці” – удзельнікі Дзяцэзільяных дзён моладзі 2016.



Міласэрнасць – гэта адзін з пунктаў Божай любові, той сапраўднай любові, якую павінен мець кожны ў адносінах да бліжняга. Калі не маеш у сабе Богага Духа, то і не можаш быць па-сапраўднаму міласэрным.

Учынкі міласэрнасці – гэта не проста добрыя ўчынкі ў дачыненні да бліжняга. Усё залежыць ад таго, як іх здзяйсняць: з-за любові, спачування або па прымусе. Найлепшы і самы праўдзiвы матыў – любоў!

Бываюць моманты, калі пасля доўгага знаходжання ў кантакце з Богам я адчуваю, што напаўняюся Яго любоўю. Тады я разумею, што павінен быць міласэрным у дачыненні да бліжняга, і сапраўды пачынаю адчуваць у сабе моц, якая можа дапамагчы хаця б у найменшай меры спыніць цярпенні людзей. †



Мы дня не можам пражыць без вады, таксама як і без Божай любові. Але калі чалавек хварэе, ён патрабуе чагосьці мацнейшага, чым вада – гарачай гарбаты, напрыклад. Я лічу, што Божая міласэрнасць і з’яўляецца для нас той гарачай гарбатай, зробленай з найлепшых траў, ды яшчэ і з мёдам. Гэты адвар мы прымаем, калі хварэем на цяжкую хваробу – грэх.

Акрамя выздараўлення, наша місія палягае на тым, каб данесці цяпло гэтай гарбаты да тых, хто яе патрабуе. Таму чалавек з’яўляецца свайго роду тэрмасам, які захоўвае Божае цяпло – міласэрнасць.

Што такое міласэрнасць?

Аўтар: Рэдакцыя
15.05.2016 00:00



Калі мы ўсё ж такі не можам сабрацца ў адзін пункт, каб разам зрабіць добрыя справы, то кожны з нас можа зрабіць сваё, каб дапамагчы іншым.



Усё, што мы робім, каб дапамагчы іншым, гэта і ёсць міласэрнасць. Гэта не нейкая вялікая ідэя, а проста чалавечы гаспадарскі лад.